




జనసేన పార్టీ



జనసేన మ్యానిఫెస్టో

ఆత్మగౌరవం, అభివృద్ధి, సంక్షేమం

ఆంధ్ర ప్రదేశ్ - 2019






జనసేన పార్టీ ఎన్నికల హామీ పత్రం 2019

తెలుగు ప్రజల సమగ్ర అభివృద్ధి లక్ష్యంగా సాంఘిక మరియు రాజకీయ ఉద్యమంగా ఆవిర్భవించిన

పార్టీ జనసేన

ఆంధ్ర ప్రదేశ్ కు రాజ్యాంగబద్ధమైన పాలనను అందించడానికి కంకణబద్ధమై, ఈ ప్రయత్నానికి ప్రజల సహకారాన్ని అర్జిస్తూ, వారిని భాగస్వాములు కావాలని ఆహ్వానిస్తున్నది. ప్రతి పౌరుని సమగ్ర అభివృద్ధి లక్ష్యంగా అన్ని రకాల సమస్యలను, పరిష్కరించి ప్రతి పథకాన్ని పారదర్శకతతో ప్రజలకు అందించడానికి జనసేన ప్రణాళికాబద్ధంగా ముందుకు వెళ్లడానికి సంకల్ప సిద్ధమై ఉన్నది.

ఆంధ్రప్రదేశ్ ని దీర్ఘకాలిక అభివృద్ధి, శాంతి మరియు శ్రేయస్సు కలిగిన రాష్ట్రంగా రూపొందించి, భారతదేశంలోని ఇతర రాష్ట్రాలకు ఆదర్శప్రాయంగా నిలిచే రాష్ట్రంగా తీర్చిదిద్దాలని సంకల్పించి జనసేన ఈ ఎన్నికల హామీ పత్రాన్ని సమర్పించుచున్నది.





జనసేన ముఖ్యంగా దృష్టిసారిం చే అంశాలు

1. ప్రజా సంక్షేమంలోను, సంపద పంపిణీలోనూ అందరికీ సమాన అవకాశాలు కల్పించడం.
2. పటిష్టమైన శాంతి భద్రతల నిర్వహణ. వివక్షత లేకుండా చట్టాలు అమలు చేయడం.
3. రైతులు మరియు మత్స్యకారుల రక్షణకు పటిష్టమైన చట్టాల రూపకల్పన.
4. నిరుద్యోగ సమస్యను పారద్రోలి, యువతకు అవకాశాలు కల్పించడానికి యుద్ధ ప్రాతిపదికన సన్నాహాలను ప్రారంభించడం.
5. సాంఘికంగా, ఆర్థికంగా మరియు రాజకీయంగా వెనుకబడిన యువత మరియు బడుగు, బలహీన వర్గాల ప్రజలకు సాధికారత కలిగేలా పటిష్టమైన చర్యలు చేపట్టడం.
6. పేదరిక నిర్మూలన, ప్రజలకు కనీస అవసరాలకల్పన, సంపద సృష్టించడం మరియు సంక్షేమాన్ని కల్పించడం వంటి వాటికి అత్యంత ప్రాధాన్యత.
7. రాజ్యాంగబద్ధమైన, పారదర్శకమైన పాలనను అందివ్వడం.

వ్యవసాయం

1. **రైతుసాయం:** సంవత్సరానికి రైతుకు ఎకరాకు 8 వేల రూపాయల వ్యవసాయ పెట్టుబడి సాయం.
2. **రైతు రక్షణ భరోసా:** 60 ఏళ్లుపైబడిన సన్న, చిన్నకారు రైతులు, కౌలుదారులకు, 58 ఏళ్లు పైబడిన చేతి వృత్తులవారికి, మత్స్యకారులకు సంవృద్ధికర జీవితాన్ని గడపడానికి నెలకు రూ. 5000 పెన్షన్ రూపంలో అందజేయడం.
3. **రైతేరాజు:** రైతులు ఉపాధి కోసం Opportunity Zones ఏర్పాటుతోపాటు, తాము ఉత్పత్తి చేసిన పంటను తామే విక్రయించుకునే వీలును, ఎగుమతి చేసుకోవడానికి ప్రత్యేకమైన అవకాశాలను కల్పించడం. రైతులు స్వయంగా ఎగుమతిదారులతో ఒప్పందాలు చేసుకోవడం ద్వారా వారు లాభాల్లో వాటాలను పొందవచ్చు.





4. అంతర్జాతీయ ధాన్య మరియు పండ్ల మార్కెట్ ఏర్పాటు: రైతుల సంక్షేమం మరియు శ్రేయస్సుల కోసం గోదావరి బేసిన్లో రూ. 5000 కోట్ల రూపాయల పెట్టుబడితో అంతర్జాతీయ ధాన్య మరియు పండ్ల మార్కెట్ ఏర్పాటు చేయబడుతుంది.
5. వ్యవసాయ మౌలిక వసతుల కల్పన: పంటల వారీగా నిల్వ చేయడానికి గిడ్డంగులు, శీతలీకరణ గిడ్డంగులు ఏర్పాటు, వ్యవసాయ అనుబంధ ఆహార ప్రాసెసింగ్ పరిశ్రమల ఏర్పాటు మరియు వాటి రవాణా, ఎగుమతులకు ప్రత్యేక వ్యవస్థను ఏర్పాటు చేయడం, వాటి నిర్వహణకు ప్రైవేటు భాగస్వామ్యాన్ని ప్రోత్సహించడం ద్వారా రైతులకు అధిక లాభాలు కలిగేలా చేయడం.
6. ప్రభుత్వ భూముల్లో ప్రత్యేక వ్యవసాయ జోనులను ఏర్పాటు చేయడం. వ్యవసాయంలోను పశు సంరక్షణలోను ఆశక్తి ఉన్న యువతకు ఆ జోనులలో అవకాశములు కల్పించడం. ఒక్కొక్క భూ విభాగాన్ని కొంత మంది యువతకి 30 సంవత్సరాల లీజుకి ఇవ్వడం. తద్వారా కొత్త పద్ధతులను అనుసరించడం ద్వారా వ్యవసాయ ఉత్పాదకతను పెంపొందించడం.



7.

సౌభాగ్య రాయలసీమ

రాయలసీమ ప్రాంతానికి పది సంవత్సరాల పాటు కరువు ప్రభావిత ప్రాంతంగా గుర్తింపు. నోటిఫైడ్ కరువు ప్రాంతాలన్నింటికీ అన్ని సదుపాయాలు, రాయితీలు రాయలసీమ ప్రాంతానికి పది సంవత్సరాల పాటు కరువు-ప్రభావిత ప్రాంతంగా గుర్తింపు. నోటిఫైడ్ కరువు ప్రాంతాలన్నింటికీ అన్ని సదుపాయాలు, రాయితీలు వర్తించబడతాయి. యుద్ధప్రాతిపదికపై వ్యవసాయం మరియు త్రాగునీటి కోసం నీటిని అందించే విషయంలో అత్యధిక ప్రాధాన్యత ఇవ్వబడుతుంది. వివిధ నదుల అనుసంధానం ద్వారా మరియు వివిధ రాష్ట్రాల నదుల నుండి రాయలసీమ ప్రాంతానికి నీటిని పంపిణీచేయడం, వివిధ కోర్టులు మరియు ట్రిబ్యునల్స్ లో పెండింగ్లో ఉన్న సమస్యలను పరిష్కరించడం



8. మైక్రో / బిందుసేద్యం/డ్రిప్ / స్ప్రింక్లర్ / ప్రెసిషన్ ఫార్మింగ్ / రైన్ వాటర్ హార్వెస్టింగ్, వర్షపు నీటి నిల్వ వంటి ఆధునిక వ్యవసాయ పద్ధతుల అమలు. చెరువులు, కాలువలు మరియు కొలనులను అభివృద్ధి చేయడం, అత్యాధునిక వ్యవసాయ పద్ధతులను అత్యధికంగా ఉపయోగించి పనిచేయడం, వ్యవసాయ పద్ధతులకు సంబంధించి ఆధునిక సాంకేతిక పరిజ్ఞానాన్ని పెంపొందించడం.
9. ఉత్తరాంధ్ర కోసం ప్రత్యేక పథకం: శ్రీకాకుళం, విశాఖ, విజయనగరం, అరకు వాలీ ప్రాంతాల అభివృద్ధికోసం ధృఢ సంకల్పంవెనుకబడిన ప్రాంతంగా గుర్తింపు పొందిన ఉత్తరాంధ్ర అభివృద్ధికి నూతన వ్యవసాయ పద్ధతులను అనువర్తింప జేయడం, నదుల అనుసంధానం, నూతన రిజర్వాయర్ల నిర్మాణం మరియు పాత నిర్మాణాల పూర్తి, ఫిషింగ్ హార్బర్, టూరిజంలను అభివృద్ధి చేయడం వంటి అభివృద్ధి పనులను రాష్ట్ర ప్రభుత్వం వివిధ అంతర్జాతీయ సంస్థల ఆర్థిక సహకారంతో చేపట్టడం.

10.

కోనసీమ అభివృద్ధి



- a. అంతర్జాతీయస్థాయి నీటిపారుదల సదుపాయాలు, రోడ్లు, కల్యార్లు ఓవర్ బ్రిడ్జిలతో పాటు కొబ్బరి అనుబంధ పరిశ్రమలు ఏర్పాటు చేయడం ప్రపంచబ్యాంకు, IMF, JICA వంటి అంతర్జాతీయసంస్థల ఆర్థిక మద్దతుతో ప్రపంచస్థాయి నీటిపారుదల వ్యవస్థ, రహదారులు, బైపాస్లు, భూగర్భ మార్గాలు, వంతెనలు, ప్లై-ఓవర్లు, కొబ్బరి ఆధారిత సహాయక పరిశ్రమలు మరియు ఇతర మౌలిక సదుపాయాలు, వసతులను కల్పించడం ద్వారా కోనసీమ ప్రాంత ప్రజల అభివృద్ధి సంక్షేమానికి పెద్దపీట వేయడం.



- b. కేంద్ర, రాష్ట్ర ప్రభుత్వాల సంయుక్త ఆధ్వర్యంలో అమలాపురం నరసాపురం, మచిలీపట్నం మీదుగా కాకినాడ నుంచి తెనాలి మీదుగా కోస్తా రైల్వే లైను ఏర్పాటు చేయడం ద్వారా వ్యవసాయ ఉత్పత్తులను త్వరితగతిన రవాణా చేయవచ్చు.
- c. రాజమహేంద్రవరం ఎయిర్ పోర్ట్ ను అంతర్జాతీయ స్థాయి ఎయిర్ పోర్ట్ గా అభివృద్ధి చేయడం.

11. రైతు సంపద స్కీం:

- a. సన్నకారు, చిన్నకారు, మధ్య తరగతి రైతుల పెట్టుబడి తగ్గించడం కోసం వ్యవసాయానికి అవసరమైన నాణ్యమయిన విత్తనాలు, ఉన్నతశ్రేణి సూక్ష్మపోషకాలు ఎరువులు, వ్యవసాయ పనిముట్లు మొదలగునవి ఉచితంగా అందజేయడం,
- b. నీటిపారుదల సౌకర్యాలేని భూములకు అత్యాధునిక నీటిపారుదల పద్ధతులను ప్రవేశపెట్టడం ద్వారా భూములను సాగులోకి తీసుకు రావడం.
- c. తక్కువ వడ్డీకే రైతులకు పంట రుణాలు ఇవ్వడం జరుగుతుంది.



12.

శ్రీ (సిస్టం అఫ్ రైస్ ఇంటెన్సిఫికేషన్ (SRI)) అమలు



వ్యవసాయానికి అవసరమైన ఎరువులు యంత్రాలు మొదలగు వాటిని మొదటి మూడు సంవత్సరాల పాటు ఉచితంగా అందించి శ్రీ వ్యవసాయ పద్ధతిని అవలంబించడం ద్వారా ఉత్పత్తిని మూడింతలు పెంచే విధంగా ప్రయత్నించడం.

13.

వ్యవసాయ అభివృద్ధి విస్తరణ

వ్యవసాయంలో ఉన్న వారంతా లబ్ధి పొందేలా వ్యవసాయాన్ని మహాత్మాగాంధీ జాతీయ ఉపాధి హామీ పథకం కిందకు తీసుకు రావడం.



14. లాభసాటి ధర: ధరల స్థిరీకరణ నిధిని ఏర్పాటు చేయడంతో పాటుగా ఇప్పటికే కనీస మద్దతు ధర కింద ఉన్న పంటలకు అదనంగా మరో 25 పంటలు చేర్చి లాభసాటి ధర వచ్చే పంటలు గా గుర్తించడం.

15. రైతులందరికీ ఉచిత సోలార్ పుంపులు పంపిణీ.

16. ఆగ్రో అవేర్సెస్ క్యాంపైన్స్: ఆధునిక వ్యవసాయం పట్ల రైతులకు పరిజ్ఞానాన్ని అందించడం, ఆధునిక ఇన్ఫర్మేషన్ అండ్ కమ్యూనికేషన్ టెక్నాలజీలను ఉపయోగిస్తూ రైతులకు ప్రతి పంటల సీజన్ లోను, ఫీల్డ్ లెవెల్ లో వారికి ప్రభుత్వం నుండి లభించే వ్యవస్థాపరమైన సహకారం, వ్యవసాయంలో వచ్చిన ఆధునిక మెలకువలు, షేడ్ నెట్, గ్రీన్ హౌస్, లేజర్ ల్యాండ్, లెవలింగ్, క్రాప్ డైవర్సిఫికేషన్, డ్రిప్ వంటి సాంకేతిక పరిజ్ఞానాన్ని పెంపొందించడం.



- 17. రైతు సూపర్ మార్కెట్లు:** ప్రభుత్వ మరియు రైతుల సంయుక్త ఆధ్వర్యంలో నడిచే ఈ సూపర్ మార్కెట్స్ లో రైతులు తాము ఉత్పత్తి చేసిన వస్తువులను ఇక్కడ విక్రయించుకునే వీలు, ప్రభుత్వ మరియు రైతుల సంయుక్త ఆధ్వర్యంలో నడిచే ఈ సూపర్ మార్కెట్స్ లో పనిచేసే ఉద్యోగులు అందరూ వ్యవసాయ కుటుంబాలకు చెందిన వారే ఉంటారు.

విద్య



- 18. ఉచిత విద్య:** ఒకటవ తరగతి నుండి పాస్ట్ గ్రాడ్యుయేషన్ వరకు ఉచిత విద్య.
- 19.** విద్యార్థులందరికీ ఉచిత బస్సు మరియు రైలు పాసులు, కాలేజీ విద్యార్థులకు ఉచితంగా పాప్సికాహారం అందించేందుకు వీలుగా కాలేజీల్లో డాక్కా సీతమ్మ కాంటీన్స్ ఏర్పాటు.
- 20.** ఇంటర్నెట్ విద్యార్థులందరికీ లాప్ టాప్ల పంపిణీ.
- 21.** దశల వారిగా అసెంబ్లీ నియోజకవర్గంలోనూ ఒక ప్రభుత్వ ఆర్ట్స్ అండ్ సైన్స్ కళాశాల, పాలిటెక్నిక్ కళాశాల, ఐ. టి. ఐ. వ్యవసాయ కళాశాల ఏర్పాటు చేయడం అలాగే ప్రతి జిల్లాలోనూ ఒక వైద్య మరియు పశువైద్య కళాశాలలను ఏర్పాటు చేయడం.
- 22.** డిగ్రీ స్థాయిలోనే విద్యార్థుల్లో సృజనాత్మక ఆవిష్కరణలు వెలికి తీయడానికి ఇన్నోవేషన్ హబ్స్, ఇంక్యుబేషన్ సెంటర్లను ఏర్పాటు చేయడం.
- 23.** అంగన్వాడీ సూక్ష్మను నర్సరీలుగా మార్చడం.
- 24.** కులాలకు అతీతంగా విద్యార్థులందరూ ఒకే హాస్టల్లో ఉండేలా ఏర్పాటు చేయడంలో భాగంగా యూనివర్సల్ హాస్టల్లను స్థాపించడం.
- 25.** రాష్ట్రంలో జరిగే అన్ని పోటీ పరీక్షలకు సంవత్సరం మొత్తానికి ఒకేసారి ఒకే ఫీజులు చెల్లించేలా ఏర్పాటు చేయడం.
- 26.** ఉన్నత ఉపాధి అవకాశాలు పొందడం కోసం ప్రతి విద్యార్థికి కళాశాల స్థాయిలో తప్పనిసరిగా నైపుణ్య అభివృద్ధి మరియు వృత్తి సంబంధమైన శిక్షణ అందించడం.



27. సంస్కృతి సంప్రదాయాలను తెలపడం కోసం జిల్లా స్థాయిలో లలిత కళలు సంస్కృతికి సంబంధించిన పాఠశాలలు కళాశాలలు ఏర్పాటు చేయడంతో పాటు ప్రతి స్థాంలో మరియు కళాశాలల్లో మన సంస్కృతి సంప్రదాయాలకు సంబంధించిన సబ్జెక్టులను బోధించడం.
28. ఉన్నతమైన ప్రమాణాలతో స్పోర్ట్స్ కాంప్లెక్స్ నిర్మించడం, ప్రతి కాంప్లెక్స్ 'ను అనుభవజ్ఞులైన కోచ్లను, నిపుణులను మరియు ఫిజికల్ ట్రైనర్స్ 'ను నియమించి విద్యార్థులకు హాస్టల్ వసతి కల్పించడం.
29. విద్యార్థుల విదేశీ విద్యకు గాను తక్కువ వడ్డీకే రుణాలు ఇవ్వడం.

వైద్యం



30. ఆరోగ్య భీమా: ప్రతి కుటుంబానికి సవత్సరానికి రూ.1000000 చొప్పున ఆరోగ్య భీమా కల్పించబడుతుంది. చేతివృత్తులు చేసేవారికి (వారి వారి వృత్తులను బట్టి వచ్చే ఆరోగ్య సమస్యలను ఆధారంగా) అదనంగా 2 లక్షల రూపాయల ఆరోగ్య భీమా కల్పన.
31. జిల్లా హాస్పిటల్స్ అన్నింటినీ సూపర్ స్పెషాలిటీ హాస్పిటల్స్ గా మార్పు.
32. ప్రతి మండలంలో సంచార వైద్యశాల ఏర్పాటు (mobile diagnostic clinics)
33. ప్రజలకు సేవ చేయడానికి ప్రతి మండలంలోనూ సంచార మందుల వాహనాల (మొబైల్ మందుల దుకాణాలు) ఏర్పాటు.
34. వైద్య కేంద్రాలన్నింటినీ 30 పడకల ఆసుపత్రిగా మార్చి 24గంటల ఆరోగ్య సదుపాయాలు కల్పించడం.
35. గిరిజనులకు అత్యవసర వైద్యాన్ని అందించుటకు ప్రతీ ఐదు గ్రామాలకు ఒక అంబులెన్స్, అత్యవసర సమయాల్లో ఫోన్ ద్వారా వైద్య సలహాలు సూచనలు అందించుటకు టెలి మెడిసిన్, హెల్త్ క్యూబ్ ఇన్స్టాల్ చేసి రిమోట్ ఏరియాస్ లో అనారోగ్య సమస్యలు రూపుమాపడం వారి యొక్క ఆరోగ్య స్థితిగతులను దగ్గరలో ఉన్న హాస్పిటల్స్ కు చేరవేయడం ద్వారా చికిత్సను త్వరితగతిన అందించడం జరుగుతుంది.



- 36.** గ్రామీణ/town ప్రాంతాల్లో సేవలందించే వైద్యులందరికీ అన్ని సౌకర్యాలతో నివాస వసతులు.
- 37.** హాస్పిటల్స్ లో వృద్ధులకు ప్రత్యేక వార్డ్స్ కేటాయింపు మరియు మందులను ఆసుపత్రులచే లభించే విధంగా ఏర్పాటు చేయడం జరుగుతుంది.
- 38.** ప్రతి మండలం లోను వృద్ధులకు ప్రభుత్వ వృద్ధాశ్రమాలు ఏర్పాటు.
- 39. స్థానిక సంస్థల అభివృద్ధి:**
- a. తక్షణమే స్థానిక సంస్థలకు (పట్టణ మరియు గ్రామీణ) ఎన్నికలు నిర్వహించడం జరుగుతుంది మరియు ఇకమీదట సకాలంలో స్థానిక సంస్థలకు ఎన్నికల నిర్వహణ మరియు భారత రాజ్యాంగంలోని 73వ మరియు 74వ సవరణల అమలు.
- b. **పట్టణాభివృద్ధి:** పట్టణాభివృద్ధిలో భాగంగా 5 సంవత్సరాలలో 13 జిల్లాల్లో, జిల్లాకు 10 పట్టణాలను స్మార్ట్ సిటీలుగా అభివృద్ధి పరచడం, ఇన్ఫర్మేషన్ అండ్ కమ్యూనికేషన్ టెక్నాలజీ అభివృద్ధి చేయడం, ద్వారా ప్రజల జీవన ప్రమాణాలను పెంచడం. ప్రజల జీవన విధాన నాణ్యతను పెంచడం లో భాగంగా 130 నగరాలు స్మార్ట్ నగరాలుగా మార్పు. రానున్న 5 సంవత్సరాలలో ప్రతి జిల్లాలోని 10 పట్టణాలు స్మార్ట్ నగరాలుగా అభివృద్ధి చేయబడతాయి. ప్రభుత్వ సేవల పనితీరు మరియు నాణ్యతను మెరుగుపరిచేందుకు సమాచార మరియు సమాచార సాంకేతిక పరిజ్ఞానాలను (ICT) ఉపయోగించి ఈ స్మార్ట్ నగరాలు వనరుల వినియోగం, మౌలిక వసతుల కల్పన, రవాణా, రక్షిత మంచినీరు, మురికి కాల్వల నిర్మాణం, వ్యర్థం మైంటెనెన్సు మరియు మొత్తం వ్యయాలను తగ్గించేందుకు శక్తి, రవాణా మరియు సురక్షిత త్రాగునీటి, మురికినీటి మరియు నీటి వ్యవస్థలు వంటి వాటికి ప్రాధాన్యత కల్పించడం.
- c. బహుళ అంతస్తుల బిల్డింగులు నిర్మాణం ద్వారా గ్రామీణ, పట్టణ ప్రాంత ప్రజలు అందరికీ చక్కటి ఇంటి వసతిని కల్పించడం.
- d. **గ్రామీణ అభివృద్ధి:** గ్రామీణ అభివృద్ధిలో భాగంగా పట్టణ ప్రాంతాలవలె అన్ని అధునాతన మౌలిక వసతులను గ్రామీణ ప్రాంతాల్లో కూడా కల్పించేందుకు చర్యలు తీసుకోవడం. ఇందుకు అవసరమైన అబ్దుల్ కలాం “PURA (Provision of Urban Amenities)” ప్రోగ్రాంని అమలు చేయడం.



ఉపాధి కల్పన మరియు పారిశ్రామిక అభివృద్ధి

40. వార్షిక కేలండర్ ను అనుసరించి ఆంధ్ర ప్రదేశ్ పబ్లిక్ సర్వీస్ కమిషన్ ద్వారా ఉద్యోగాల భర్తీ.
41. బ్యాకలాగ్ పోస్టులను 6 నెలలలోపు భర్తీ చేయడం జరుగుతుంది.
42. అంతర్జాతీయ సాంకేతిక పరిజ్ఞానంతో మరియు విదేశీ పెట్టుబడులతో పారిశ్రామిక నిర్దిష్ట ఆర్థిక మండలాలను ఏర్పాటు చేయడం.
43. 10000 కోట్ల రూపాయలు పెట్టుబడితో ఒక వెంచర్ క్యాపిటల్ ఫండ్ ఏర్పాటు. స్థానిక ఆవిష్కరణలను, స్థానిక ప్రతిభను, స్థానిక పరిశ్రమలను ప్రోత్సహించడానికి హబ్ మరియు స్పోక్ మోడల్ ఏర్పాటు చేయబడుతుంది. రాబోయే 5 సంవత్సరాలలో 2 మిలియన్ల ఉద్యోగాలను కల్పించాలన్న ఉద్దేశంతో 25,000 కొత్త MSME లు ఏర్పాటు, తదుపరి 5 సంవత్సరాలలో మౌలిక సదుపాయాలను మరియు సీడ్ పెట్టుబడిని అందించడం జరుగుతుంది. రాష్ట్రంలో నూతన వ్యవస్థాపకులను మరియు కొత్త సంస్థలను స్థాపించేందుకు అనుకూల వాతావరణాన్ని కల్పించేందుకు ఏర్పాటు.
44. SC / ST వ్యవస్థాపకులను ప్రోత్సహించేందుకు, వారిని పారిశ్రామికవేత్తలుగా తీర్చిదిద్దేందుకు Start-ups / MSME యూనిట్లను ప్రారంభించేందుకు 20% (రూ.2,000 కోట్లు) వెంచర్ కాపిటల్ ఫండ్ కల్పన.
45. రాష్ట్ర ప్రభుత్వం ద్వారా గణనీయమైన ప్రోత్సాహకాలు మరియు హామీలను అందించడం ద్వారా రోడ్లు, రైలు, జలమార్గాలు, పర్యాటక రంగం, విమానాశ్రయాల, నౌకాశ్రయాల మరియు ఇతర అవస్థాపనల అభివృద్ధికి రాష్ట్ర ప్రభుత్వ కృషి తోపాటు పైవేటు రంగం ప్రోత్సహించబడుతుంది.
46. సార, పవన, బయోమాస్ వంటి పునరుత్పాదక శక్తిని ఉత్పత్తి చేయడం జరుగుతుంది.
47. ఆంధ్ర ప్రదేశ్ రాష్ట్ర రోడ్డు రవాణా సంస్థను పరిపుష్టం చేయడంలో భాగంగా కొత్త బస్సులను ఏర్పాటు చేయడంతో పాటుగా బస్టాండ్లను అభివృద్ధి పరచడం జరుగుతుంది.





మహిళా రక్షణ మరియు సాధికారత

48. రాష్ట్ర అసెంబ్లీలో 33 శాతం మహిళా రిజర్వేషన్లు కల్పించడం మరియు స్థానిక సంస్థల ఎన్నికల్లో స్వయం ఉపాధి సంఘాల మహిళలకు ప్రాధాన్యతను కల్పించడం.





49.

మహిళా సంక్షేమం



- a. మహిళా సంక్షేమం లో భాగంగా ఆడపిల్లల పెళ్లి కోసం లక్ష రూపాయల వరకు వడ్డీ లేని రుణాలు కల్పన. (ఆడపిల్లల పెళ్లి కోసం 50000 రూపాయల వడ్డీలేని ఋణం మరియు పదవతరగతి చదివిన ఆడపిల్లల పెళ్ళికి అదనంగా 50000 వడ్డీలేని ఋణం).
- b. ప్రతి మండలంలోనూ మహిళా భద్రత మరియు సాధికారత కోసం కేంద్రాలు ఏర్పాటు.
- c. ప్రతి మండల కేంద్రాలలోనూ మహిళల కొరకు సమాచార, సలహా కేంద్రాలు ఏర్పాటు.
- d. సామాన్యులకు అందుబాటులో ఉండే అద్దెతో ప్రతి మండలంలోనూ కళ్యాణ మండపాల ఏర్పాటు.
- e. **ఆడపడుచు కానుక:** సంవత్సరానికి రూ. 10,001/- సారె, రెండు చీరలు చొప్పున ఆడపడుచు కానుక పేరిట మహిళలందరికీ వారి వారి పండుగకు సంబంధించి ఇవ్వడం జరుగుతుంది.
- f. ఉద్యోగానికి వెళ్లే మహిళల యొక్క సౌకర్యార్థం శిశు సంరక్షణ కేంద్రాలను మరియు చైల్డ్ అండ్ మదర్ రూమ్స్ ఏర్పాటు చేయబడును.
- 50.** మహిళల అవసరాలకు తగ్గట్లుగా ప్రత్యేక వైద్యశాలను కల్పించడం జరుగుతుంది.
- 51.** మహిళల సౌకర్యం కొరకు మహిళా బ్యాంకులు మరియు మహిళా బస్సులు ఏర్పాటు చేయడం జరుగుతుంది.
- 52.** లా అండ్ ఆర్డర్ విభాగంలో సంస్కరణలు
- a. **పోలీసు విభాగంలో సంస్కరణలు**
- b. పోలీసుల కొరకు క్యాంటీన్ల ఏర్పాటు
- c. పోలీసు వారందరికీ క్వార్టర్స్ కల్పించబడును
- d. పోలీసు వారందరికీ సెల్ఫ్ పైనాసింగ్ స్కీమ్ ద్వారా గృహాలు కల్పించడం జరుగుతుంది
- e. ఎఫ్ఐఆర్'లను తప్పనిసరిగా కంప్యూటరైజ్డ్ రిజిస్ట్రేషన్ చేయించడంతో పాటుగా ప్రజలతో స్నేహపూర్వక పోలీసింగ్ సిస్టం తీసుకురావడం జరుగుతుంది
- f. పోలీసు శాఖలో ఉన్న అన్ని ఖాళీలను ఒక సంవత్సరంలో భర్తీ చేయడం జరుగుతుంది



9. పోలీసు శాఖలో 25 వేల కొత్త పోస్టులను ట్రాఫిక్ మరియు నైట్ బీట్స్ కొరకు భర్తీ చేయడం జరుగుతుంది. కన్సాలిడేటెడ్ వేతనంతో స్పెషల్ పోలీసులను లిక్విడ్ చేయడం, వారి సేవలలో నైపుణ్యత ఆధారంగా వారిని రెగ్యులరైజ్ చేయడం జరుగుతుంది.

సాగునీరు మరియు తాగునీరు



53. నీటిపారుదల ప్రాజెక్టుల కల్పనకు అధిక బడ్జెట్ కేటాయింపు, నీటి వనరుల పునరుద్ధరణ మరియు చెక్ డ్యామ్ల నిర్మాణం. అన్ని ఇంటర్ స్టేట్ నదుల, ఒరిస్సా రాష్ట్రం మరియు ఆంధ్ర ప్రదేశ్ మధ్య నదుల నీటి హక్కుల వాటా పెంచడానికి ప్రయత్నం.
54. ప్రతి గ్రామంలో ఆధునిక నీటిపారుదల పద్ధతుల వ్యాప్తి మరియు వర్షపు నీటి మీద ఆధారపడి పండే పంట పద్ధతులు అమలు. ప్రభుత్వం నుండి గణనీయమైన మద్దతు ఉన్న అధిక విలువైన పంటల ప్రమోషన్.
55. నదులన్నిటిని అనుసంధానం చేయడంతో పాటుగా, వరద నీటిని నిల్వ చేసేందుకు స్టార్ట్ వాటర్వేస్ గ్రీడ్ ఏర్పాటు, కరువు ప్రాంతాల రైతులకు ఆ నీటిని మళ్లించి రిజర్వాయర్లు నిర్మాణం మరియు త్రాగునీరు కల్పన.
56. రెండు సంవత్సరాల కల వ్యవధిలో ప్రతి గ్రామానికి రక్షిత మంచినీటి కల్పన.



మత్స్య పరిశ్రమ అభివృద్ధి

57. 58 ఏళ్లు పైబడిన మత్స్యకారులకు సంవృద్ధికర జీవితాన్ని గడపడానికి నెలకు రూ. 5000 పెన్షన్ రూపంలో అందజేయడం.
58. మత్స్య పరిశ్రమకు సంబంధించి మంత్రిత్వశాఖను ఏర్పాటు చేయడం మత్స్యకారుల సంక్షేమం కోసం అభివృద్ధి పథకాలు రూపొందించడం.



- 59.** ఫిషరీస్ డెవలప్మెంట్ బ్యాంకు ఏర్పాటు. మత్స్యకారులకొరకు అభివృద్ధి పథకాలు ఫిష్ ల్యాండింగ్ సెంటర్స్, తమ మత్స్య సంబంధిత ఆహార పరిశ్రమల ఏర్పాటు విదేశాలతో MOUs.
- 60.** ప్రకృతి వైపరీత్యాల సమయంలో, తుఫాను సమయంలో చేపల వేటకు వెళ్ళలేనప్పుడు రోజుకు రూ. 500 చొప్పున ఆర్థిక సహాయం అందించడం జరుగుతుంది
- 61.** మత్స్యకారుల ప్రాంతాలన్నింటికీ రక్షిత మంచినీటి కల్పన.
- 62.** మత్స్యకారులకు 300 రోజులు ఉపాధి కల్పన. మత్స్యకారులకు ఉచిత ఆరోగ్య మరియు జీవిత భీమా కల్పన
- 63.** సముద్రంలోనికి చేపలు వేటకు వెళ్ళే (Deep Sea Fishing) వాళ్లకు ఉపయోగపడేందుకు గాను ఆర్థిక సహకారం మరియు మౌలిక వసతుల కల్పన
- 64.** మత్స్యకారులకు బహుళ అంతస్తుల బిల్డింగులు నిర్మాణం ఇంటి వసతిని కల్పించడం.

పశుసంరక్షణ

- 65.** వెంచర్ కాపిటల్ నిధిని ఏర్పాటు చేసి ఆక్వాపరిశ్రమ, పాడి పరిశ్రమ, కోళ్ల పరిశ్రమ మరియు మత్స్య పరిశ్రమల అభివృద్ధికి తోడ్పాటు కల్పించడం. ఉత్పత్తి పెంపుదల కోసం , పుంగనూర్ మరియు ఒంగోలు వంటి అన్ని స్థానిక జాతుల పశువులు రక్షణ చేపట్టబడుతుంది



మైనారిటీస్ డెవలప్మెంట్

66. మైనారిటీస్ డెవలప్మెంట్ కొరకు

- సచార్ కమిటీ సిఫార్సుల అమలు.
 - ఉచిత వృత్తి సంబంధిత విద్య శిక్షణ వారీయూ కమ్యూనిటీ హాల్సు నిర్మాణం, స్వశాన వాటికలు నిర్మాణం.
- c.** కడపలో యునాని వైద్య శాల ఏర్పాటు.
- d.** వక్కో ఆస్తుల పరిరక్షణ



67. రెల్లి సంక్షేమం మరియు అభివృద్ధి

- రెల్లి కుటుంబాల కొరకు బహుళ అంతస్తుల భవనాలలో గృహ కల్పన
- ప్రభుత్వ ఉద్యోగాల్లో ప్రత్యేక రోస్టర్ విధానం అమలు
- రెల్లి యువత స్వయం ఉపాధి కొరకు రూ. 50000 వేల వరకు వడ్డీ లేని రుణ సదుపాయం
- రెల్లి యువత కొరకు ఆటోరిక్షా కొనుగోలుకు 50 శాతం సబ్సిడీపై రుణ సదుపాయం
- ప్రయివేటు సంస్థలలో పనిచేయుచున్న రెల్లి మహిళలకు ఉచిత స్కూటరు కల్పించబడును

68. చేతి వృత్తుల వారి సంక్షేమం మరియు అభివృద్ధి పథకాలు

- చేతి వృత్తుల వారికి సంవృద్ధికర జీవితాన్ని గడపడానికి నెలకు రూ. 5000 పెన్షన్ రూపంలో అందజేయడం.
- చేతి వృత్తుల వారికి వ్యాపార నిమిత్తం 200 యూనిట్ల వరకు ఉచిత విద్యుత్.
- బ్లాక్ స్కీమ్ వంటి చేతి వృత్తుల వారి వృత్తిని బట్టి వచ్చే వ్యాధుల బారిన పడకుండా ఆరోగ్య సదుపాయాల కల్పన
- చేతి వృత్తుల వారికోసం సృజనాత్మక కేంద్రాల ఏర్పాటు వాటి ద్వారా వస్తు ఉత్పత్తి / ప్రదర్శన/మార్కెటింగ్. ఉదాహరణకు నర్సాపూర్ లేస్ వంటి ప్రత్యేక చేతిపనుల మార్కెటింగ్ కోసం సెట్-అప్ ఏర్పాటు, వెంకటగిరి / ధర్మవరం వలే ఎమ్మిగనూరు, మదనపల్లి బట్టలకు, ఏటికొప్పాక లక్క ఉత్పత్తులకు, కలంకారి, ఇత్తడితో తయారుచేసిన డోక్ర కాస్టింగ్స్, బుధితి కళాఖండాలు, బంజారా నీడిల్ క్రాఫ్ట్, పెంబర్తి షీట్ మెటల్ ఉత్పత్తులకు, పప్పెట్స్, కొండపల్లి బొమ్మలకు, డాల్స్ మరియు ఆళ్లగడ్డ స్టాన్ శిల్పాలకు బ్రాండ్లు.
- ఈ చేనేత వస్త్రాలకు కేంద్రీకృతమైన ప్రాంతాల్లో ఫ్యాషన్ డిజైన్ కేంద్రాల ఏర్పాటు.
- సంప్రదాయ ఉత్పత్తులు ఎగుమతికి ప్రోత్సాహం.
- ఈ ఉత్పత్తుల మార్కెటింగ్ కోసం ఆర్థిక సహకారం కల్పించబడుతుంది.
- రాష్ట్ర ప్రభుత్వం ద్వారా చేతివృత్తుల వారి గౌరవార్థం అవార్డులు.
- గిరిజన కళాకారుల చేతి ఉత్పత్తులు కోసం ప్రత్యేక దుకాణములు / ప్రదర్శనల (showrooms/ Exhibitions) కేంద్రాల ఏర్పాటు.



j. ప్రత్యేక చేనేత/ప్రత్యేక టెక్స్టైల్స్ నోడ్స్ కేంద్రాల ఏర్పాటు. నిబంధనలు మరియు అంతర్జాతీయ స్థాయికి చేనేత పరిశ్రమ ప్రోత్సహించడానికి ఉత్పత్తి కేంద్రాలు, ఇన్ఫ్రాస్ట్రక్చర్, పశాసింగ్, పరిశోధన/డిజైన్/అభివృద్ధి కేంద్రాలు ఏర్పాటు మరియు 100 ఎకరాల సైట్లకు 10 ఎకరాల మార్కెటింగ్ కేంద్రాలు.,





69. చేనేత పనివారికి సబ్సిడీతో ముడిసరుకులను, ఉత్పత్తి పరికరాలను మరియు మోటార్లు అందించడం తో పాటుగా మరియు చేనేత కోసం వారి మగ్గాలు పట్టేంత పెద్ద ఫ్లోర్ స్పేస్ తో, సొర శక్తి కల్పించేందుకు వీలుగా ప్రత్యేక కార్యశాలల నిర్మాణం.

70. రజక, కమ్మరి, కుమ్మరి, నాయీబ్రాహ్మణ, విశ్వబ్రాహ్మణ, మేదర వంటి కమ్యూనిటీల సంక్షేమం కోసం ప్రత్యేక ప్రాధాన్యత ఇవ్వడం, ప్రత్యేక శిక్షణా తరగతులు, మౌలిక

సదుపాయాలు కల్పించడం, తక్కువ వడ్డీకి రుణాలు అండజేయడం

తద్వారా వారి ఆర్థిక అభివృద్ధి కోసం ప్రయత్నించడం

జరుగుతుంది.



స్పెషల్ వెల్ఫేర్ స్కీమ్స్

71. రేషన్ కు బదులుగా (కుటుంబ పరిమాణం ఆధారంగా) మహిళల పేరు మీదుగా కుటుంబాల యొక్క బ్యాంకు ఖాతాలకు నెలకు రూ. 2500 నుండి రూ 3500 నగదు డిపాజిట్.

72. కుటుంబ పరిమాణంపై ఆధారపడి ఉచిత గ్యాస్ సిలిండర్ల (సంవత్సరానికి 6 నుండి 10) సరఫరా.

73. గోల్డ్ లోన్ స్కీమ్: తక్కువ వడ్డీ రేటుతో బంగారం ఆభరణాల తనఖాకి అర్హ రూపాయి వడ్డీకి రుణాలు ఇవ్వబడతాయి. (1 సంవత్సరంలో చెల్లించినట్లయితే, వడ్డీ పావలాకి తగ్గించబడుతుంది.)

74. ఎటువంటి పూచీకత్తు లేకుండా Rs. 10,000 పావలా వడ్డీ వద్ద చిన్న వ్యాపారస్తులకు (పండు / కూరగాయలు / చేప / ఆహార) పునరావృత రుణాలు ఇవ్వబడతాయి.

75. నూతన వివాహ జంటలకు ఉచిత గ్యాస్ స్టవ్ సరఫరా.

76. ప్రభుత్వ ఉద్యోగులకు కాంట్రీబ్యూటరి పెన్షన్ పథకం రద్దు చేయబడుతుంది మరియు ప్రభుత్వ సంస్థలలో పనిచేస్తున్న కాంట్రాక్టు, అవుట్ సోర్సింగ్ మరియు అడహాక్ ఉద్యోగస్తులందరికి ఉద్యోగ భద్రతను కల్పిస్తూ, సమాన పనికి సమాన వేతనం మరియు ప్రభుత్వ ఉద్యోగుల వలే అన్ని బాధ్యతలు కల్పించబడును.



77. దివ్యాంగుల సంక్షేమం మరియు సంపూర్ణ అభివృద్ధి కోసం

- a. దివ్యాంగుల సంక్షేమం మరియు సంపూర్ణ అభివృద్ధి కోసం మరియు వారిని జన స్రవంతిలోకి తీసుకురావడానికి ప్రతి జిల్లాలో ప్రత్యేక పాఠశాలలు ఏర్పాటు.
- b. పాక్షిక వికలాంగుల ఫామిలీకు పెన్షన్ Rs. 5000 మరియు పూర్తి వికలాంగుల ఫామిలీకు Rs. 10000 పెన్షన్ సదుపాయం. వీరికి ప్రత్యేక ఇళ్ళు మరియు ప్రత్యేక సంరక్షణ కేంద్రాలు.
- c. ప్రతి జిల్లాలో ప్రత్యేక దివ్యాంగుల ప్రత్యేక పాఠశాలల ఏర్పాటు ఉన్నవాటి పునర్నిర్మాణం.
- d. నిబంధనల ప్రకారం అన్ని దివ్యాంగుల బ్యాంక్ ఖాతల భర్తీ.
- e. సమాచారం మరియు సాంకేతికతలను ఉపయోగించుకొని దివ్యాంగుల సంక్షేమం కోసం వెల్సెన్ మరియు వెబ్బీయింగ్ కోసం చర్యలు చేపట్టబడతాయి.
- f. దివ్యాంగుల సంక్షేమం కోసం ప్రత్యేకంగా చేసిన పెట్రోల్ సూటర్ల ఉచిత పంపిణీ.
- g. దివ్యాంగులకోసం కావలసిన ఉపకరణాల ఉచితం పంపిణీ
(అవసరమైతే, ఈ ఉపకరణాలు దిగుమతి చేసి పంపిణీ చేయబడతాయి)
- h. వారి విద్య, ఆరోగ్యం, ఉపాధి మరియు అభివృద్ధి కోసం ప్రత్యేక ఏర్పాటు
- i. దివ్యాంగులకోసం ప్రత్యేక ఇళ్ళు మరియు ప్రత్యేక సంరక్షణ కేంద్రాలు ఏర్పాటు చేయబడతాయి.

78. ఆర్థికంగా వెనుకబడిన అగ్ర వర్గాల కోసం కార్పొరేషన్ ఏర్పాటు మరియు ఆర్థికంగా వెనుకబడిన ఉన్నత కులాల విద్యార్థులకు హాస్టల్స్ ఏర్పాటు.

79. BC రిజర్వేషన్లు 5 శాతం వరకు పెంపు మరియు BC లకు రాజకీయ రిజర్వేషన్లను కల్పించబడును.

80. ఎస్సీ సబ్ డివిజన్ కు శాంతియుత పరిష్కారం, ఎస్సీ, ఎస్టీ సబ్ ప్లాన్లు అమలు.
(గత ఏడాది మిగులు నిధులను ప్రస్తుత సంవత్సర నిధులతో కలిపి బడ్జెట్ కేటాయింపుతో కార్యక్రమాల రూపకల్పన).

81. రాజ్యాంగం యొక్క 9 వ షెడ్యూల్ ప్రకారం కాపుల రిజర్వేషన్లు కల్పించడానికి చర్యలు.

82. 2013 భూ సేకరణ చట్టం అమలు చేయబడుతుంది మరియు పునరావాసం మరియు పునరావాస చర్యలు అధిక ప్రాధాన్యత ఇవ్వబడతాయి.



- 83.** వాణిజ్య ప్రాజెక్టుల కోసం సేకరించిన భూములకు చెల్లించిన నష్టపరిహారంతో పాటు, భూ యజమానులు వాటాదారులను వాటిలో భాగస్వామ్యం చేయడం జరుగుతుంది.
- 84.** పోలవరం ప్రాజెక్టు కారణంగా ప్రభావితమైన గిరిజనులకు పూర్తి ఆర్థిక, గృహ మరియు భూపరిహారం అందజేయబడుతుంది.
- 85.** గిరిజన ప్రజలందరికీ రాష్ట్ర అటవీ ఉత్పత్తుల్లో సమాన వాటా ఇవ్వబడుతుంది.
- 86.** అవినీతిపరులైన వ్యక్తులపై తీవ్రమైన చట్టపరమైన చర్యలు కోవడం జరుగుతుంది. లోకాయుక్త చట్టం ఖచ్చితమైన అమలు, మంత్రులు, ముఖ్యమంత్రులు కూడా దాని పరిధిలోనే ఉండడం జరుగుతుంది.
- 87.** క్రీడాకారులకు వారి సామర్థ్యాలను అనుసరించి పెన్షన్ ఇవ్వబడుతుంది.
- 88.** జర్నలిస్టులు (మీడియా వ్యక్తులు) యొక్క సంక్షేమం కోసం పెన్షన్లు, బస్ పాస్లు మరియు గృహ సౌకర్యాల ఏర్పాటు.
- 89.** గిరిజన ప్రాంత ప్రజలకోసం సంబంధిత గిరిజన చట్టాలను కట్టుదిట్టంగా అమలు చేయడం.
- 90.** బహుళ అంతస్తుల బిల్డింగులు నిర్మాణం ద్వారా గ్రామీణ, పట్టణ ప్రాంత ప్రజలు అందరికీ ఇంటి వసతి.
- 91.** సాంస్కృతిక పర్యాటకం, సహజ ఆరోగ్య పర్యాటక రంగం, మత పర్యాటక రంగం, పర్యావరణ పర్యాటక రంగం, తీరప్రాంత పర్యాటక రంగాల అభివృద్ధి కోసం ప్రాధాన్యత ఇవ్వడం ద్వారా లక్ష ఉద్యోగాల కల్పనే ధ్యేయం
- 92.** టూరిజం రంగంలో డిగ్రీ / డిప్లొమా కోర్సులు అందించడానికి ప్రభుత్వ కళాశాలలు నాలుగు ప్రారంభించబడతాయి.
- 93.** నదీ, సముద్ర పరీవాహక ప్రాంతాల్లో చెట్లు పెంపకం ద్వారా అడవులు పెంచడం ద్వారా భూమి కోత మొదలైనవి నివారించడం. ప్రతి సంవత్సరం 50 లక్షల మొక్కల పంపకం. వీటిలో పాల్గొన్న విద్యార్థులకు సరిఅయిన ప్రోత్సాహకాలు ఇవ్వడం. ఎకాలజీ మరియు పర్యావరణ పరిరక్షణకు అత్యధిక ప్రాధాన్యత ఇవ్వడం



- 94.** ప్రతి నియోజకవర్గం ఆ నియోజకవర్గ అభివృద్ధి కోసం "నియోజక అభివృద్ధి సంస్థ" (సి.డి.ఎ.) ఏర్పాటు చేసుకొనే ఒక ప్రత్యేక చట్టం. ప్రతి నియోజకవర్గాన్ని ప్రణాళికా బద్ధంగా అభివృద్ధి పరచడానికోసం ఒక పరిపాలనా విభాగం ఏర్పాటు. కేంద్ర మరియు రాష్ట్ర ప్రభుత్వం మరియు స్థానిక సంస్థల అమలు పరిచే అన్ని పథకాలు ఈ సంస్థల ద్వారా అమలు చేయబడతాయి. ప్రతి నియోజకవర్గం యొక్క అవసరాలు పరిగణనలోకి తీసుకొని అభివృద్ధి పనులు, రహదారులు, ఘన వ్యర్థ నిర్వహణ, నీటిపారుదల, నీటి సరఫరా, పారిశుధ్యం, విద్యుత్ సరఫరా, మురికినీటి పారుదల, మురికివాడల అభివృద్ధి, కొత్త పాఠశాలలు / కళాశాలలు, బస్సు సౌకర్యాలు, ట్రాఫిక్ సమస్యలు, కాలుష్య సమస్యలు మరియు పారిశుధ్యం అభివృద్ధి కోసం ప్రత్యేక చర్యలు. SC / ST / BC మరియు మహిళల సంక్షేమం, గృహ నిర్మాణం, స్థానిక వాణిజ్యం వంటి వాటికి ప్రత్యేక ప్రాధాన్యత.
- 95.** ప్రతి అసెంబ్లీ నియోజకవర్గం కోసం సెక్టార్-వారీగా బ్లూప్రింట్లో మేనిఫెస్టోలో ఇచ్చిన హామీలతో పాటు ఒక ప్రత్యేక ప్రణాళికా సిద్ధం చేయబడుతుంది మరియు ప్రతి నియోజకవర్గం యొక్క అవసరాలు మరియు అభివృద్ధి అవసరాలను పరిశీలించడం జరుగుతుంది.
- 96.** ప్రజా పోరాట యాత్రలో మరియు ఈ మానిఫెస్టోలో జనసేన పార్టీ చేసిన అన్ని వాగ్దానాలను నిర్దేశించిన సమయం లోపు పూర్తిచేయడం జరుగుతుంది.



జనసేన

జనసేన 7 సిద్ధాంతాలు

- 1) కులాలను కలిపే ఆలోచనా విధానం
- 2) మతాల ప్రస్తావన లేని రాజకీయం
- 3) భాషల్ని గౌరవించే సాంప్రదాయం
- 4) సంస్కృతుల్ని కాపాడే సమాజం
- 5) ప్రాంతీయతను విస్మరించిన జాతీయవాదం
- 6) అవినీతిపై రాజీ లేని పోరాటం
- 7) పర్యావరణాన్ని పరిరక్షించే అభివృద్ధి ప్రస్థానం



నా ఓటు ఒకర్ని గెలిపించడానికి కాదు
నన్ను గెలిపించే ఆ ఒక్కడికి